

సంపాదక్రియం

శనివారం 26-07-2025

ఏడాదిలో ౭౩ వేలకోట్లు

ప్రస్తుత కాలంలో డిజిటల్ ప్రపంచం రోజురోజుకు విస్తరిస్తోంది. ప్రజలు అనేక పనుల కోసం నెట్ ఉపయోగిస్తున్నారు, అదే సమయంలో సైబర్ నేరాలు కూడా పెరిగిపోతున్నాయి. ఈ క్రమంలో పలు యాప్స్ విషయంలో జాగ్రత్తగా ఉండాలని కేంద్ర సూచించింది.రోజురోజుకూ ఓ వైపు డిజిటల్ వినియోగం పుంజుకుంటున్న నేపథ్యంలో మరోవైపు సైబర్ నేరాలు కూడా పెరిగిపోతున్నాయి. సైబర్ కేటుగాళ్లు సామాన్య ప్రజలను మోసం చేయడానికి కొత్త కొత్త మార్గాలను ఉపయోగిస్తున్నారు. కొంత మందికి వాటి గురించి అవగాహన లేకపోవడం వల్ల ఈ నేరాలకు బలవుతున్నారు. కొందరు తెలియకుండానే వారి ఫోన్లను నేరస్థులకు అనుమతి ఇస్తున్నారు సైబర్ నేరాలు రోజురోజుకూ పెరిగిపోతున్నాయి. ఎప్పుడూ ఎవరో ఒకరు మోసగాళ్లు భారిన పడుతున్న వార్తలు వింటూనే ఉన్నాం. ఇటీవల కేంద్ర హోం మంత్రిత్వ శాఖ లోక్ సభలో వెల్లడించిన గణాంకాల ప్రకారం.. గతేడాది సైబర్ మోసగాళ్లు దేశవ్యాప్తంగా ప్రజల నుంచి ఏకంగా రూ.22,845 కోట్లను అక్రమంగా దోచుకున్నారు. ఇది ఏపీ రాజధాని అమరావతి కోసం ప్రభుత్వం ఖర్చు పెడుతున్న దాని కంటే ఎక్కువ. 2023లో సైబర్ నేరాల వల్ల రూ.7465 కోట్ల నష్టం జరగ్గా, 2024లో ఇది ఏకంగా 206 శాతం పెరిగినట్లు స్పష్టమవుతోంది. ఈ పెరుగుదల సైబర్ నేరగాళ్ల ఆగడాలు ఎంతగా పెరిగిపోయాయో తెలియజేస్తోంది. కేంద్ర హోం శాఖ సహాయ మంత్రి బండి సంజయ్ కుమార్ లోక్ సభలో మాట్లాడుతూ.. నేషనల్ సైబర్ క్రైమ్ రిపోర్టింగ్ పోర్టల్, హోం మంత్రిత్వ శాఖ ఆధ్వర్యంలోని సిటిజన్ ఫైనాన్షియల్ సైబర్ ప్రాడ్ రిపోర్టింగ్ అండ్ మేనేజ్ మెంట్ సిస్టమ్స్ మొత్తం 36.40 లక్షల ఆర్థిక మోసాల కేసులు నమోదయ్యాయని తెలిపారు.2023లో ఆర్థిక మోసాలకు సంబంధించి 24.4 లక్షల కేసులు నమోదయ్యాయి. ఈ సంఖ్యను బట్టి చూస్తే ప్రతేడాది ప్రజలు మోసపోతున్న ఘటనలు పెరుగుతున్నాయని స్పష్టమవుతోంది. నమోదైన మొత్తం సైబర్ నేరాల కేసుల సంఖ్యను పరిశీలిస్తే, 2024లో 22.7 లక్షల కేసులు నమోదయ్యాయి. కాగా, 2023లో ఈ సంఖ్య 15.9 లక్షలు మాత్రమే. ఇది ఏకంగా 42 శాతం పెరుగుదలను సూచిస్తోంది. ఇది నిజంగా షాకింగ్ విషయమే. ఈ గణాంకాలు సైబర్ సీటీ పట్ల మనం ఎంత అప్రమత్తంగా ఉండాలో తెలియజేస్తున్నాయి. సైబర్ నేరాలను అరికట్టడానికి భారత ప్రభుత్వం అనేక చర్యలు చేపడుతోంది 2019లో ప్రారంభించింది. ఆర్థిక మోసాలను వెంటనే నివేదించడానికి, మోసగాళ్లు దబ్బును దారి మళ్లించకుండా నిరోధించడానికి ప్రభుత్వం 2021లో సీఎఫ్/సీఎఫ్/ఆర్ఎంను ప్రారంభించారు. సీఎఫ్/సీఎఫ్/ఆర్ఎం ఇప్పటివరకు 17.8 లక్షలకు పైగా ఫిర్యాదులలో రూ.5489 కోట్లకు పైగా దబ్బును కాపాడగలిగింది. అంతే, మోసం జరిగిన వెంటనే ఫిర్యాదు చేయడం ద్వారా దబ్బును తిరిగి పొందడానికి అవకాశం ఉంది. సైబర్ నేరగాళ్లపై ప్రభుత్వం కఠిన చర్యలు తీసుకుంటోంది. పోలీస్ అధికారుల సమాచారం ఆధారంగా కేంద్ర ప్రభుత్వం 9.42 లక్షలకు పైగా సీమ్ కార్డులను, 2,63,348 ఐఎంఈఐ నంబర్లను బ్లాక్ చేసింది. పోలీసులు ఇప్పటివరకు 10,599 మంది నిందితులను అరెస్టు చేశారు. దుబాయ్, చైనా, కంబోడియా, తైవాన్ వంటి దేశాల నుండి సైబర్ నేరాలు ఎక్కువగా జరుగుతున్నాయి. అయితే విదేశాలలో కూర్చోని ఉన్న సైబర్ మోసగాళ్ళు భారతీయ బ్యాంకు ఖాతాల ద్వారా మోసం చేస్తున్నారు. కోట్ల రూపాయల లావాదేవీలు చేయడానికి కరెంట్ ఖాతాలను ఉపయోగిస్తున్నారు. ఈ సైబర్ మోసగాళ్ల దబ్బు లావాదేవీల కోసం బ్యాంకు ఖాతాలను విక్రయించే ముఠా గుట్ట రట్టయింది. బ్యాంకు ఖాతాలను అమ్ముతున్న నిందితులు బెంగళూరు, బెంగళూరు గ్రామీణ ప్రాంతాలకు చెందిన సునీల్, ప్రకాష్, లక్ష్మీవల్లభులైనా వుంటున్నారని పోలీసులు అరెస్ట్ చేశారు.ఈ నిందితులకు విదేశాల్లో ఉన్న సైబర్ మోసగాళ్లతో సంబంధాలు ఉన్నాయి. నిందితులు బెంగళూరు, తుమకూరు, రామనగర, బెంగళూరు గ్రామీణ ప్రాంతాల్లోని రోజువారీ కూలీ కార్మికులు, మురికివాడల నివాసితులకు రూ.5,000 ఇచ్చి, వారి ఆధార కార్డులను ఉపయోగించి సీమ్ కార్డులు, చిన్న పారిశ్రామిక వ్యవస్థాపకులుగా చెప్పుకునే వత్రాలను సృష్టించేవారు.తర్వాత వారు దానిని ఉపయోగించి జాతీయం చేసిన బ్యాంకుల్లో కరెంట్ ఖాతాలను తెరిచారు. ఆపై వారు బ్యాంకు ఖాతాలను, లింక్ చేసిన సీమ్ కార్డులను మోసగాళ్లకు ఇచ్చేవారు. ప్రతి ఖాతాను సైబర్ మోసగాళ్లకు రూ.50,000 కు అమ్మేవారు. ఈ ముఠా ఇప్పటివరకు 357 బ్యాంకు ఖాతాలను విక్రయించింది. సైబర్ మోసగాళ్లు ఈ బ్యాంకు ఖాతాల నుండి రూ.150 కోట్ల లావాదేవీలు చేశారు. నకిలీ బ్యాంకు ఖాతాలను తెరవడంలో కొంతమంది బ్యాంకు సిబ్బంది, మేనేజర్లు కూడా పాల్గొన్నారు దర్యాప్తులో వెల్లడైంది. సైబర్ మోసగాళ్ళు తాము మోసం చేసిన దబ్బులో 30 శాతం భారతదేశంలో ఖర్చు చేశారు. మిగిలిన 70 శాతం దబ్బును హవాలా ద్వారా బదిలీ చేస్తున్నట్లు దర్యాప్తులో తేలింది. ఈ కేసును ప్రస్తుతం సీసీబీ సైబర్ క్రైమ్ పోలీసులు దర్యాప్తు చేస్తున్నారు. సైబర్ మోసగాళ్లు రోజుకో కొత్త పద్ధతిలో మోసాలకు పాల్పడుతున్నారు. అందువల్ల ప్రతి ఒక్కరూ జాగ్రత్తగా ఉండాలి. అనుమానాస్పద లింకులు, ఈమెయిల్లకు దూరంగా ఉండాలి. కొత్త యాప్ ను ఇన్స్టాల్ చేసేటప్పుడు అది కొన్ని అనుమతులు అడుగుతుంది. చాలా మంది వాటిని చదవకుండా అన్నింటికీ అనుమతించు అని ఒప్పుకుంటారు. ఇది చాలా ప్రమాదకరమని కూడా హెచ్చరించారు.

కాంగ్రెస్ ఆరు గ్యారంటీలు , 4౭౦ హామీలతో ప్రజలను మోసం చేసింది

అభివృద్ధి కోసం అడ్డంగీలు హామీలు ఇవ్వడం , ఆ హామీలను నెరవేర్చడంలో విఫలమైంది జరగబోయే స్థానిక సంస్థల ఎన్నికల్లో లబ్ధి పొందడానికి కాంగ్రెస్ పథకాల పాట్లు పడుతుంది కాంగ్రెస్ ఎన్ని మారుమూటలు చెప్పిన ప్రజలు నమ్మే పరిస్థితి లేదు జరగబోయే స్థానిక సంస్థల ఎన్నికల్లో కాంగ్రెస్ రేవంత రెడ్డి ప్రభుత్వానికి గుణపాఠం తప్పదు స్థానిక సంస్థల ఎన్నికల్లో బిజెపి సత్తా చాటి చెయితాం కాఫారు జెండా ఎగరవేస్తాం బిజెపి జిల్లా కార్యదర్శి ఉప్పు రామకృష్ణ వ్యాఖ్యలు

కరీంనగర్ జూలై 25, కాంగ్రెస్ పార్టీ లోగడ ఎన్నికల సందర్భంగా అధికారంలోకి రావడం కోసం 6 గ్యారంటీలు, 420 హామీలతో ప్రజలను మభ్యపెట్టి మోసం చేసిందని, ఆహామీలను అమలు చేయడంలో కాంగ్రెస్ సర్కార్ విఫలమైందని , నేడు త్వరలో జరగబోయే స్థానిక సంస్థల ఎన్నికల్లో లబ్ధి కోసం రేవంత్ రెడ్డి ప్రభుత్వం పడరాని పాట్లు పడుతుందని, ప్రజలను మళ్లీ మోసం చేయడానికి కొత్త రాజకీయ డ్రామాలుమొదలు పెట్టిందని ,బిజెపి జిల్లా కార్యదర్శి ఉప్పు రామకృష్ణ అన్నారు బిజెపి కొత్తవల్లి రూరల్ మండల శాఖ ఆధ్వర్యంలో స్థానిక సంస్థల ఎన్నికల కార్యాచార సమావేశం జరిగింది. ఈ సమావేశానికి ముఖ్య అతిథిగా హాజరైన ఆయన మాట్లాడుతూ రాష్ట్రంలోని ఆరు గ్యారంటీలతో, 420 హామీలతో ప్రజలను అడుకుంటామని కాంగ్రెస్ మాయమూటలు, అబద్ధాలు చెప్పి ప్రజానీకాన్ని మోసం చేసిందన్నారు. పథకాల అమలు కోసం దాదాపు రెండేళ్ల కాలంగా కాంగ్రెస్ సర్కార్ ప్రజా పాలన పేరిట ప్రజల నుండి దరఖాస్తులు స్వీకరించి చేతులు దులుపుకోవడం తప్ప ప్రజలకు చేసిన మేలు ఏమీ లేదన్నారు. అరకోర పథకాలను అమలు చేస్తూ, ఇప్పుడు డైవర్ట్ పాలిటీక్స్ చేస్తుందన్నారు. కాంగ్రెస్ ప్రకటించిన ఆరు గ్యారంటీల్లో మహిళలకు ఉచిత బస్సు ప్రయాణం ఒక్కటి సక్రమంగా అమలైంది తప్ప, మిగతా ఏ ఒక్కటి అమలు కాలేదని ఆయన ఆరోపించారు. రైతు రుణమాఫీ అరకోర చేసిందని, పింఛన్లు అందించడం లేదని, నిరుద్యోగ భృతిని అటకెక్కించిందని , ఇలా చెప్పుకుంటూ పోతే కాంగ్రెస్ చెప్పిన లెక్కలేనన్ని హామీలు ఉన్నాయని తెలిపారు. కాంగ్రెస్ పార్టీవన్నీ ఉద్దెర ముచ్చటనే విషయం ప్రజలందరికీ అర్థమైందని , మూల గారడీతో ప్రజలను మోసగించడం కాంగ్రెస్కీ చెల్లిందన్నారు. కాంగ్రెస్ చేస్తున్న మోసానికి ప్రతిఫలం లభించిందని , అందుకే లోగోడ జరిగిన ఎమ్మెల్సీ ఎన్నికల్లో ఆ ప్రభుత్వానికి ఉద్యోగులు, పట్టభద్రులు తగిన గుణపాఠం చెప్పారని పేర్కొన్నారు. ప్రస్తుతం త్వరలో జరగబోయే స్థానిక సంస్థల ఎన్నికల కోసం మళ్లీ కాంగ్రెస్ సర్కార్ లబ్ధి పొందడానికి కుట్రలప్రయత్నాలు, రాజకీయాలు మొదలు పెట్టిందన్నారు.బీసీలకు 42 శాతం రిజర్వేషన్ అంశంతో రాజకీయ నాటకాలు మొదలుపెట్టిందని ఆయన విమర్శించారు. 10% రిజర్వేషన్లు ముస్లింలకు వర్తించే విధంగా బీసీ రిజర్వేషన్ ను చేపట్టిందన్నారు. దీనివల్ల బీసీలకు తీవ్ర అన్యాయం జరిగే అవకాశం ఉందన్నారు. జరగబోయే జిల్లాబీసీ, ఎంపీటీసీ ఎన్నికల్లో కాంగ్రెస్ రేవంత్ రెడ్డి ప్రభుత్వానికి ప్రజలు దిమ్మదిరిగే ఫలితాలు అందిస్తారని ఆయన జోస్యం చెప్పారు. కాంగ్రెస్ ఎన్ని కుట్రలు కుతంత్రాలు చేసిన , ప్రజలను మభ్య పెట్టాలని ప్రయత్నించిన రేవంత్ రెడ్డి ప్రభుత్వానికి జరగబోయే ఎన్నికల్లో తగిన గుణపాఠం లభిస్తుందన్నారు. ప్రజలంతా బిజెపి మోదీ కేంద్ర ప్రభుత్వ పనితీరుపై విశ్వాసంతో ఉన్నారున్నారు. గ్రామాల్లో మండలాల్లో జరుగుతున్న అభివృద్ధి అంతా కేంద్ర ప్రభుత్వ నిధులతో జరుగుతుందనే విషయం ప్రజలకు అర్థమైందన్నారు. అందుకే త్వరలో జరగబోయే స్థానిక సంస్థల ఎన్నికల్లో బిజెపి సత్తా చాటిలా తగిన కార్యాచరణలతో ముందుకు కొనసాగడం జరుగుతుందని తెలిపారు. స్థానిక సంస్థల ఎన్నికల్లో కాషాయ జెండా ఎగరవేస్తామని ఆయన ధీమా వ్యక్తం చేశారు. ఈ కార్యక్రమంలో మండల శాఖ అధ్యక్షులు కుంట తిరుపతి నాయకులు జవ్వాజీ రమేష్ కదార్ల రతన్ కుమార్ వేముల అనిల్ కుమార్ కోమటి రెడ్డి అంజన్ కుమార్ సీఎస్సీసీ కరుణాకర్ గుడిసెల రంజిత్ పోర్తి అనిల్ వివిధ మార్గాల అధ్యక్షులు,నాయకులు,శక్తి కేంద్రం ఇంఛార్జులు, బూత్ కమిటీ అధ్యక్షులు, కార్యకర్తలు హాజరయ్యారు.

రేడ్డతో నేర్చుకోండి.. స్వశక్తితో ఎదగండి : జీఎం శాలెం రాజు

రామవరం, జూలై 25 : మహిళలు స్వసక్తితో స్వావలంబన సాధించి ఎదగాలనే ఆకాంక్షతో సింగరేణి సంస్థ మేనేజింగ్ డైరెక్టర్ బలరాం ఆదేశాలతో తేనె దీగల పెంపకం కార్యక్రమాన్ని ప్రభావిత ప్రాంతాల్లో నిర్వహిస్తున్నామని కొత్తగూడెం ఏరియా జనరల్ మేనేజర్ ఎం.శాలెం రాజు తెలిపారు. శుక్రవారం ఏరియా పరిధిలోని రుద్రంపూర్



అర్ సీ ఓ ఏ క్లబ్లో తేనె దీగల పెంపకంపై శిక్షణ తీసుకుంటున్న మహిళలతో నిర్వహించిన సమావేశంలో ఆయన మాట్లాడారు. సింగరేణి యాజమాన్యం కొత్తగూడెం ఏరియా ఆధ్వర్యంలో జిజీఓసీ, వీకీఓసీ ప్రాజెక్ట్ ప్రభావిత ప్రాంతాల మహిళలకు కార్పొరేట్ సామాజిక బాధ్యత తేనె దీగల పెంపకంపై మనబ్ కళ్యాణ్ వెల్ఫేర్ సొసైటీ, అగర్తల, వెస్ట్ త్రిపుర టెండ్రినవారు ఉచిత శిక్షణతో పాటుగా సంబంధిత పరికరాలను ఇచ్చి స్వయం ఉపాధి కల్పించనున్నట్లు తెలిపారు.ప్రస్తుతం 120 మంది మహిళలకు శిక్షణ ఇచ్చామని, శిక్షణ అనంతరం తేనె దీగల పెంపకానికి సంబంధించిన పరికరాలను కూడా ఉచితంగా ఇవ్వడం జరుగుతుందన్నారు. శ్రద్ధతో నేర్చుకుని తేనె దీగల పెంపకం చేపడితే నెలకు ఒక్క బాక్స్ ద్వారా సుమారు రూ.6 వేల సంపాదించవచ్చన్నారు. ఈ కార్యక్రమంలో గుర్తింపు సంఘం కొత్తగూడెం ఏరియా ఏజంటియూసీ అసిస్టెంట్ బ్రాంచ్ సెక్రటరీ జె.గట్టుర్లు, ఐఎన్టీయూసీ వైస్ ప్రెసిడెంట్ ఎం.డి.రజాజీ, కొత్తగూడెం ఏరియా ఎస్ ఓ టు జి ఎం. జి.వి. కోటిరెడ్డి, ఏజీఎం ఎఫ్ అండ్ ఎ కె.హనా సుమలత, డీజీఎం (వర్చువల్) జి.వి.మోహన్ రావు, డివై పిఎం జి.హరీశ్, రాజ్వానియా మాలిక్, మనబ్ కళ్యాణ్ వెల్ఫేర్ సొసైటీ (ట్రైనర్), జీఎం కార్యాలయం ఫిట్ సెక్రటరీ సాగర్, మహిళా అభ్యర్థులు పాల్గొన్నారు.

సేంద్రియ ఎరువుల వాడేకం పెంచాలి : అంకెతి సత్యం

నిడమనూరు, జూలై 25 : నిడమనూరు మండల కేంద్రంలోని రైతు వేదికలో మద్రాస్ ఫెర్టిలైజర్స్ లిమిటెడ్ హైదరాబాద్ వారి ఆధ్వర్యంలో కిసాన్ సంగీష్ట కార్యక్రమంలో భాగంగా శుక్రవారం సేంద్రియ ఎరువుల వాడకంపై రైతులకు అవగాహన సదస్సు నిర్వహించారు. ముఖ్య అతిథిగా హాజరైన వ్యవసాయ మార్కెట్ చైర్మన్ అంకతి సత్యం మాట్లాడుతూ.. రసాయనికీ ఎరువుల అధిక వాడకం వల్ల ప్రతిఏటా భూసారం తగ్గిపోతుందన్నారు. దీంతో రాబోయే రెండు మూడు తరాల్లో వ్యవసాయానికి ఉపయోగపడే భూమి ఎక్కడా లేకుండా పోతుందన్నారు. కావునా భూసారాన్ని పరిరక్షించుకోవాలంటే రైతులు కృత్రిమ రసాయన ఎరువుల వాడకాన్ని తగ్గించి, సేంద్రియ ఎరువుల వాడకం పెంచాలని పేర్కొన్నారు.ఈ కార్యక్రమంలో పీఏసీఎస్ చైర్మన్ విరిగినేని అంజయ్య, ఏ.ఓ. ముని కృష్ణయ్య, మద్రాస్ ఫెర్టిలైజర్స్ ప్రైవేట్ లిమిటెడ్ మిర్యాలగూడ అడిషనల్ మేనేజర్ రామారావు, హెడ్ క్వార్టర్ ఏఈఓ దండెం విజయచంద్ర, ఏఈఓలు క్రాంతి కుమార్, మహేశ్, అనీల్ నాయక్, రైతులు శివమారయ్య, ఓబిసీసీ రామకృష్ణ రావు, ఎడబాట వెంకటేశ్వరరావు, చర్మి శ్రీను, చామల యాదగిరిరెడ్డి, సుధాకర్ రావు, మోసాల శ్రీను, రవి పాల్గొన్నారు.



పీజీఈసెట్, లాసెట్ కాన్గ్రెలింగ్ షెడ్యూల్స్ విడుదల..

వచ్చే 2025-26 విద్యా సంవత్సరానికి గానూ ఎంఈ, ఎంటెక్, ఎంఫార్మసీతో పాటు లా కోర్సుల్లో ప్రవేశాలకు సంబంధించిన నోటిఫికేషన్లు విడుదలయ్యాయి. పీజీఈసెట్, లాసెట్కు సంబంధించిన కౌన్సిలింగ్ షెడ్యూల్స్ ను ఉన్నత విద్యామండలి శుక్రవారం నాడు విడుదల చేసింది ఈ రెండు సెట్లకు సంబంధించిన అడ్మిషన్ ప్రక్రియకు సంబంధించిన నోటిఫికేషన్లు విడుదల కానున్నాయి.లాసెట్ 2025కి సంబంధించి ఈ నెల 26వ తేదీన నోటిఫికేషన్ విడుదల కానుంది. ఆగస్టు 4వ తేదీ నుంచి 14వ తేదీ వరకు ఆన్లైన్ రిజిస్ట్రేషన్లకు అవకాశం ఇవ్వనున్నారు. 16, 17వ తేదీల్లో వెబ్ ఆప్షన్లకు అవకాశం ఇస్తారు. ఆగస్టు 22వ తేదీన సీట్లు కేటాయించు జరుగుతుంది. అడ్మిషన్లు పొందిన విద్యార్థులు ఆగస్టు 22 నుంచి 25వ తేదీలోపు ఆయా కాలేజీల్లో రిపోర్టు చేయాల్సి ఉంటుంది.ఇక పీజీఈసెట్ 2025 అడ్మిషన్లకు సంబంధించి ఈ నెల 26వ తేదీన టిఫికేషన్ విడుదల కానుంది. ఆగస్టు 1వ తేదీ నుంచి 9వ తేదీ వరకు ఆన్లైన్లో రిజిస్ట్రేషన్లకు అవకాశం ఇవ్వనున్నారు. 11, 12వ తేదీల్లో మొదటి విడతగా వెబ్ ఆప్షన్లకు అవకాశం కల్పించనున్నారు. ఆగస్టు 16వ తేదీన సీట్ల కేటాయంపు జరగనుంది. ఆగస్టు 18వ తేదీ నుంచి 21 వరకు ఆయా కాలేజీల్లో రిపోర్టు చేయాల్సి ఉంటుంది.



సిద్దిపేట పట్టణంలో అండర్ గ్రౌండ్ డ్రైనేజీ పరిశీలించిన అధికారులు

సిద్దిపేట జూలై 25, (న్యూస్ పల్స్)ఆరోగ్య సిద్దిపేట కారకై వందేళ్ళ పునాదిగా సిద్దిపేట చేపట్టిన అండర్ గ్రౌండ్ డ్రైనేజీ వ్యవస్థను పరిశీలించిన వెంకటేశ్వర్లు ఎస్సీఈ హైదరాబాద్ నిజామాబాద్ నగరపాలక సంఘ్ స్థ, కొడంగల్ అధికారులు. నిజామాబాద్ నగరపాలక సంస్థలో అండర్ గ్రౌండ్ డ్రైనేజీ వ్యవస్థలో భాగంగా పైప్ లైన్లు వేసినప్పటికీ ప్రతి ఇంటి నుండి వెలుబడేటువంటి మల వ్యర్థాల మురుగునీరు అండర్ గ్రౌండ్ డ్రైనేజీకి కలుపు పైప్ లైన్ పనులు కాకపోవడం సిద్దిపేట పట్టణంలో అట్టి వ్యవస్థను పరిశీలించడం జరిగింది. కమిషనర్ అశ్రిత్ కుమార్ గారు వారికి అండర్ గ్రౌండ్ డ్రైనేజీ వ్యవస్థ విధానాన్ని వివరించడం జరిగింది. ముందుగా సిద్దిపేట పట్టణానికి తల మాణిక్మైన కోమటి చెరువు సందర్శించడం జరిగింది. రూబీ నెక్లెస్ రోడ్, నెల్ గార్డెన్, సన్నెన్స్ బ్రిడ్జి, చిల్డ్రెన్స్ ప్లే ఎక్స్కావేంట్, యోగ కేంద్రాన్ని విద్యుత్ వాహనంలో కోమటి చెరువు కట్టపై తిరిగి సందర్శించడం జరిగింది. నెక్లెస్ రోడ్ వెనుక భాగాన మార్గంలో ఉన్నటువంటి కొబ్బరి చెట్ల మధ్య రహదారిని చూస్తుంటే కోసనీమను తలపిస్తుందన్నారు.అనంతరం పట్టణంలోని 27వ వార్డులోని సాయిబాబా దేవాలయం వీధిలో మరియు ధోబి గల్లి లో అండర్ గ్రౌండ్ డ్రైనేజీ వ్యవస్థను పరిశీలించడం జరిగింది. అండర్ గ్రౌండ్ డ్రైనేజీ వ్యవస్థ ఎలా ఉందని ప్రజలను అడిగి తెలుసుకున్నారు. ఇదివరకు అండర్ గ్రౌండ్ డ్రైనేజీ లేకముందు మురుగు నీటి వలన దోమలు, ఈగలు ఏర్పడి పలు వ్యాధులు వ్యాపించేవని కానీ ఈ వ్యవస్థ వచ్చినప్పటి నుండి పట్టణమంతా కూడా మురికి నీరు లేకుండా శుభ్రంగా ఉందని ప్రజలు తమ అభిప్రాయాన్ని తెలిపారు. పట్టణమంతా వెలువడినటువంటి మురికి నీటిని శుద్ధి చేయటకు నిర్మించిన ఎస్.టి.పి. లను సందర్శించి వాటి నిర్వహణను పరిశీలించారు. పట్టణంలోని మురుగునీరు అండర్ గ్రౌండ్ డ్రైనేజీ ద్వారా నర్సాపురం మరియు చింతలచెరువు వద్ద ఉన్నటువంటి ఎస్.టి.పి లలో శుద్ధి చేయబడతాయని ఇట్టి శుద్ధి చేసినటువంటి నీరు త్రాగునీటి యేతర అవసరాలకు వినియోగిస్తున్నామన్నారు.మాజీ చైర్మన్ కడవేరుగు రాజనర్సు, వైస్ చైర్మన్ జంగిటి కనకరాజు, వెంకటేశ్వర్లు, ఎస్ ఈ, ప్రేరణ డివై ఈ ఈ, వృద్ధి, శ్రీనాథ్ ఏఈలు, నిజామాబాద్ నగరపాలక సంస్థడి ఈ ఏ ఈఈ లు,కొడంగల్, కోస్లి అధికారులు తదితరులు ఉన్నారు.

28న కలెక్టరేట్ ఎదుట ధర్నాను విజయవంతం చేయాలి : పోలె సత్యనారాయణ



మునుగోడు, జూలై 25 : మధ్యాహ్న భోజన పథకం కార్మికుల సమస్యలు పరిష్కరించాలని, పెండింగ్ బిల్లులు, వేతనాల కోసం ఈ నెల 28న కలెక్టరేట్ వద్ద జరిగే ధర్నాని జయప్రదం చేయాలని తెలంగాణ మధ్యాహ్న భోజన పథకం కార్మికుల యూనియన్ (సీబీయూ) జిల్లా కార్యదర్శి పోలె సత్యనారాయణ కార్మికులకు పిలుపునిచ్చారు. శుక్రవారం మునుగోడు మండల కేంద్రంలోని ప్రభుత్వ ఉన్నత, ప్రాథమిక పాఠశాలలో కార్మికులను కలిసి వారి సమస్యలు అడిగి తెలుసుకున్నారు. ఈ సందర్భంగా ఆయన మాట్లాడుతూ.. జిల్లా వ్యాప్తంగా మధ్యాహ్న భోజన పథకం కార్మికులకు సకాలంలో బిల్లులు, వేతనాలు రాక ప్రభుత్వానికి ఎదురు పెట్టబడి పెట్టలేక, కుటుంబాలు గడవలేక కార్మికులు అనేక ఇబ్బందులకు గురవుతున్నారని ఆవేదన వ్యక్తం చేశారు.మునుగోడు మండలం కొంపెల్లి గ్రామంలో తొలగించిన కార్మికులను తిరిగి విధుల్లోకి తీసుకోవాలని డిమాండ్ చేశారు. పెండింగ్ బిల్లులు, వేతనాలు వెంటనే చెల్లించాలన్నారు. గ్రీన్ ఛానల్ ద్వారా బిల్లులు, వేతనాలు చెల్లించాలని, వంటకు అవసరమైన గ్యాస్ ను పూర్తిగా ప్రభుత్వమే ఉచితంగా ప్రతి పాఠశాలకు అందించాలని, కొత్త మెనుకి అదనంగా బడ్జెట్ కేటాయించాలన్నారు. ఎన్నికల మేనిఫెస్టోలో పొందుపరిచిన విధంగా కార్మికులకు రూ.10 వేల వేతనం అమలు చేయాలన్నారు. ప్రతి కార్మికుడికి పీఎఫ్, ఈఎఐఐ, ప్రమాద బీమా సౌకర్యం కల్పించాలన్నారు. ఈ కార్యక్రమంలో యూనియన్ జిల్లా ఉపాధ్యక్షురాలు నీరుడు రాజ్యలక్ష్మి, జిల్లా నాయకులు గంగుల రమయంతి, రెడ్డిమల్ల అలివేలు, సింగిమల్ల మల్లమ్మ, పెరుమళ్ల ప్రమీల పాల్గొన్నారు.

నిందితులను పట్టుకోవడంలో పోలీస్ బాగిలాల పాత్ర కీలకం :ఎస్పీ మహేష్ బి రీతే

సిరిసిల్ల తెలంగాణ చౌక్ : నేర పరిశోధన, భద్రతా చర్యలు, మాదకద్రవ్యాల నియంత్రణ, వివత్తు పరిస్థితుల్లో పోలీస్ జాగిలాల కీలక పాత్ర పోషిస్తున్నాయని ఎస్పీ మహేష్ బి రీతే అన్నారు. శిక్షణా సామర్థ్యం వల్ల విభిన్న ఆవరేషన్లలో వీటిని వినియోగిస్తున్నామని తెలిపారు. పోలీస్ జాగిలాల సంరక్షణలో భాగంగా శుక్రవారం సిరిసిల్ల పట్టణ పోలీస్ స్టేషన్ ఆవరణలో వాటి కోసం నూతనంగా నిర్మించిన గదులను ప్రారంభించారు.ఈ సందర్భంగా ఎస్పీ మాట్లాడుతూ విశ్వాసానికి మారు పేరుగా నిలిచే జాగిలాలు పోలీస్ శాఖకు నేర పరిశోధనలో కీలకంగా మారుతున్నాయని పేర్కొన్నారు. హత్యలు, దోపిడీలు, దొంగతనాలు జరిగిన సమయంలో నిందితులను పట్టించడం, సంఘ విద్రోహులు అమర్చే పేలుడు పదార్థాలను గుర్తించి భారీ ప్రాణ, ఆస్తి నష్టం నివారించడంలో పోలీసు జాగిలాలు అత్యంత కీలక పాత్రను పోషిస్తున్నాయని వెల్లడించారుమాదకద్రవ్యాలు , బాంబులు ఇతర అనుమానాస్పద వస్తువులను గుర్తించడంలో ఇవి చాలా ఉపయోగకరంగా ఉంటాయని అన్నారు. జిల్లాలో అనేక కేసులను ఛేదించడంలో, ఆధారాల సేకరణలో వీటి పనితీరు ప్రశంసనీయమైనది అని అన్నారు. పోలీస్ జాగిలాలకు అధునాతన శిక్షణ, వైద్య సంరక్షణ, తగిన సదుపాయాలు కల్పిస్తున్నామని వివరించారు.ప్రస్తుతం జిల్లా పోలీస్ శాఖ ఆధ్వర్యంలో నాలుగు జాగిలాలు ఉన్నాయని, వీటి నిర్వహణ కోసం ప్రత్యేక శిక్షణ పొందిన హ్యాండ్లర్స్ ఉన్నారని వెల్లడించారు.ఈ కార్యక్రమంలో వేములవాడ ఏఎస్పీ శేషాద్రిని రెడ్డి, సిరిసిల్ల డీఎస్పీ చంద్రశేఖర్ రెడ్డి, సి.ఐ లు కృష్ణ, మొగిలి, నటేశ్,ఆర్.ఐ.లు రమేష్, యాదగిరి, ఎస్పెలు, ఆర్ఎస్పెలు , డాగ్స్ హ్యాండ్లర్స్ కార్తీక్,సురేష్, శ్రీనివాస్, కిరణ్, సిబ్బంది పాల్గొన్నారు.

తాడేపల్లి ప్యాలెస్ కు జగన్ దూరం



అమరావతి, జూలై 25, వైయస్ జగన్మోహన్ రెడ్డి తాడేపల్లి ప్యాలెస్ కు రాలేదా? బెంగళూరు కే పరిమితం అయ్యారా? ఈ ప్రచారంలో నిజం ఎంత? ఎన్నికల ఫలితాలు వచ్చిన నాటి నుంచి జగన్మోహన్ రెడ్డి ఎక్కువగా బెంగళూరుకి పరిమితం అవుతున్నారన్న విమర్శలు ఉన్నాయి. అయితే వారంలో మూడు రోజులపాటు తాడేపల్లి లో ఉంటా.. మరో నాలుగు రోజులు మాత్రం బెంగళూరులో ఎక్కువగా గడుపుతున్నారు. అయితే మధ్యం కుంభకోణం నేపథ్యంలో ఇప్పుడు జగన్మోహన్ రెడ్డి జాడలేదు. ఈవారం తాడేపల్లి ప్యాలెస్ కు ముఖం చాటేసినట్లు ప్రచారం నడుస్తోంది. అందుకు తగ్గట్టుగా తాడేపల్లిలో ఎటువంటి సందడి కూడా లేదు. మధ్యం కుంభకోణం కేసులు జగన్ అరెస్ట్ అవుతారన్న ప్రచారం నేపథ్యంలో ఆయన బెంగళూరుకే పరిమితం కావడం ప్రాధాన్యత సంతరించుకుంది. 2019లో వైయస్సార్ కాంగ్రెస్ పార్టీ అధికారంలోకి వచ్చింది. ఐదేళ్లపాటు ఈ రాష్ట్రానికి ముఖ్యమంత్రిగా జగన్మోహన్ రెడ్డి వ్యవహరించారు. ప్రతిపక్షంలో ఉన్నప్పుడే ఆయన తాడేపల్లిలో భారీ ప్యాలెస్ నిర్మించుకున్నారు. అయితే సీఎంగా ఉన్నప్పుడు అదే ప్యాలెస్ ను కార్యాలయంగా మార్చుకున్నారు. పైగా ఆ ప్యాలెస్ నుంచి బయటకు వచ్చింది తక్కువ. దీనిపై పెద్ద ఎత్తున విమర్శలు రావడంతో సరిగ్గా ఎన్నికలకు ఏడాదిన్నర ముందు జిల్లాల పర్యటనకు సిద్ధపడ్డారు. సంక్షేమ పథకాలను ప్రారంభించే సమయంలో తాడేపల్లి పాలెస్ నుంచి

పార్టీ నిర్మాణంపై పివేన్ దృష్టి



విజయవాడ, జూలై 25 జనసేన అధినేత పవన్ కల్యాణ్ వచ్చే నెల నుంచి పార్టీ బలోపేతంపై దృష్టి పెట్టనున్నారు. పదవులపైన కూడా క్షారిటీ ఇచ్చే అవకాశముంది. పార్టీ పదవులతో పాటు నామినేటెడ్ పదవుల విషయంలోనూ జనసేనాని కొంత కనరత్తులు చేస్తున్నట్లు సమాచారం. ఇన్నాళ్లు సినిమా షూటింగ్ లలో బిజీగా ఉన్న పవన్ కల్యాణ్ ఇక పార్టీకి 2014 నాటి హైవ్ తెచ్చే ప్రయత్నంలో ఉన్నారు. ఇందుకోసం అనేక నియోజకవర్గాలలో సర్వేలు కూడా చేయిస్తున్నారు. తమకు పట్టున్న జిల్లాల్లో కొంత పార్టీని మరింత బలోపేతం చేసే తర్వాత మిగిలిన నియోజకవర్గాలకు పార్టీని విస్తరించేందుకు ఆయన ప్రయత్నిస్తున్నారని చెబుతున్నారు. పవన్ కల్యాణ్ తన ఇమేజ్ ఏ మాత్రం తగ్గకుండా చేస్తున్న ప్రయత్నాలు క్షేత్రస్థాయికి తీసుకెళ్లాలన్న ప్రయత్నంలో ఉన్నారు. అవసరమైతే ప్రభుత్వ నిర్ణయాలను వ్యతిరేకించడానికి కూడా సిద్ధమయినట్లు కనిపిస్తుంది. ఇటీవల మీడియాలకు ఇంటర్వ్యూలు ఇస్తూ కూటమిలో అన్ని పార్టీలు సమన్వయంతో కలసి పనిచేస్తున్నాయని చెప్పిన పవన్ కల్యాణ్ రాజధాని అమరావతి భూములు అదనంగా సేకరించే విషయంలో మాత్రం తన అభిప్రాయాన్ని కుండబద్దలు కొట్టేశారు. రాజధానికి అదనపు భూమిని ఇవ్వడంలో బలవంతం ఏమీ లేదని, ఇష్టపూర్వకంగా ఇస్తేనే ప్రభుత్వం తీసుకుంటుందని, బలవంతంగా మాత్రం తీసుకోదని ప్రభుత్వం తరువున చెప్పారంటే ఆయన అదనపు భూ సేకరణను వ్యతిరేకించినట్లే కనపడుతుంది. రాజధాని రైతుల్లో నెలకొన్న అసంతృప్తిని ఆయన గమనించి ఈ వ్యాఖ్యలు చేసినట్లు కనిపిస్తుంది. జనసేన ఎమ్మెల్యేలతో పాటు కూటమి పార్టీల్లోని ఎమ్మెల్యేలపై ఉన్న వ్యతిరేకతను కూడా ఆయన వసిగట్టినట్లు సమాచారం. స్థానికంగా సమన్వయాలను పరిష్కరించలేకపోతుండటంతో నియోజకవర్గ ప్రజలు ఎమ్మెల్యేల పనితీరు పట్ల అసంతృప్తిగా ఉన్నారని తెలిసింది. జనసేనకు చెందిన ఇరవై మంది ఎమ్మెల్యేల్లో దాదాపు పదిహేను మంది ఎమ్మెల్యేలపై అసంతృప్తి ఉన్నట్లు సర్వే ద్వారా తేలడంతో వారిని విలివి క్లన్ వీకేతుకు సిద్ధమయ్యారని చెబుతున్నారు. త్వరలోనే ఎమ్మెల్యేలతో సమావేశం నిర్వహించి రానున్న నాలుగేళ్ల పాటు కష్టపడి పనిచేసి మంచి మార్పులు తెచ్చుకోకపోతే వచ్చే ఎన్నికల్లో టికెట్లు దక్కవన్న హాచుర్లను కూడా పవన్ జారీ చేసే అవకాశముందని తెలిసింది. మొత్తం మీద ఆగస్టు నెలలో ఎమ్మెల్యేలకు పవన్ కల్యాణ్ సీరియస్ గానే వార్నింగ్ ఇచ్చే అవకాశముంది.

విశాఖ రైల్వే జోన్ పనులు ఘరూ...

విశాఖపట్టణం, జూలై 25, ఆంధ్రప్రదేశ్ ప్రజలు, ముఖ్యంగా ఉత్తరాంధ్రవాసులు ఎన్నో ఏళ్లుగా ఎదురు చూస్తున్న రైల్వే జోన్ ఏర్పాటులో మరో ముందడుగు పడింది. విశాఖపట్టణం కేంద్రంగా దక్షిణ కోస్తా రైల్వే జోన్ ఏర్పాటుకు రైల్వే బోర్డు ఆమోదం తెలిపింది. జోన్ పరిధి, డివిజన్లు, సిబ్బంది, ఇతర వివరాలతో కూడిన నివేదికను రైల్వే బోర్డుకు పంపగా.. పరిశీలించి కొన్ని మార్పులతో ఆమోదం తెలిపింది. ఈ మేరకు దక్షిణ కోస్తా రైల్వే జోన్ జనరల్ మేనేజర్ కు ఆదేశాలు జారీ చేసింది. ఈ మేరకు జోన్ సరిహద్దులు, డివిజన్లు, సిబ్బంది వివరాలతో కూడిన డిటైల్డ్ ను ఆమోదించింది. రైల్వే బోర్డు కొన్ని ప్రతిపాదనలను తిరస్కరించగా.. కొత్తగా పోస్టులు సృష్టించకూడదని, ఉన్న సిబ్బందిని నర్దుబాటు చేయాలని ఆదేశించింది.దక్షిణ మధ్య రైల్వే జోన్ ఆస్తులు, సిబ్బందిని కొత్త జోన్ కు బదిలీ చేయడానికి గ్రీన్ సిగ్నల్ ఇచ్చిన రైల్వే బోర్డు.. నీ తూర్పు కోస్తా రైల్వే, దక్షిణ మధ్య రైల్వే జోన్ పరిధిలోని సిబ్బంది, ట్రాక్ మెషిన్లు బదిలీ చేయడానికి అంగీకరించలేదు.

బయటకు వచ్చేవారు. అయితే అలా వచ్చే క్రమంలో ఆకాశమార్గంలో ఎక్కువగా ప్రయాణించే వారన్న విమర్శ ఉంది. దానిని పక్కన పెడితే అధికారం కోల్పోయాక జగన్మోహన్ రెడ్డి తీరులో స్పష్టమైన మార్పు కనిపించింది. అప్పటివరకు తాడేపల్లిలో ఎక్కువగా గడిపే జగన్మోహన్ రెడ్డి బెంగళూరు వెళ్లడం ప్రారంభించారు. బెంగళూరులో సువిశాలమైన యలహంక ప్యాలెస్ ఆయనకు ఉంది. అక్కడే నిత్యం సమీక్షలు, సమావేశాలు జరుపుకుంటారు జగన్మోహన్ రెడ్డి. ఎన్నికల ఫలితాల తరువాత.. ప్రతి మంగళవారం సాయంత్రం తాడేపల్లికివచ్చేవారు. మూడు రోజులపాటు ఆ ప్యాలెస్ లో ఉండి తిరిగి బెంగళూరు వెళ్ళిపోయేవారు. గత కొద్ది నెలలుగా ఇదే జరుగుతోంది. కానీ ఈ వారం తాడేపల్లి పాలెస్ వైపు జగన్ చూడలేదు. అసలు బెంగళూరు నుంచి బయటకు అడుగుపెట్టలేదు. వాస్తవానికి బెంగళూరులో ఉన్న యలహంక ప్యాలెస్ ఆస్తి ఒప్పందంలో భాగంగా షర్తులకు కేటాయించినట్లు అప్పట్లో ప్రచారం నడిచింది. అయితే ప్రస్తుతం షర్తుల హైదరాబాదులోని లోటస్ పాండ్ లో ఉంటున్నారు. దీంతో హైదరాబాద్ వైపు జగన్మోహన్ రెడ్డి అసలు చూడడం లేదు. అందుకే ఎక్కువగా ఇప్పుడు బెంగళూరులో గడుపుతున్నారు. తాడేపల్లి వచ్చి రివ్యూలు జరుపుతున్నారు. పార్టీ కీలక నేతలంతా అక్కడే జగన్మోహన్ రెడ్డిని కలుస్తున్నారు. అయితే వారంలో విధిగా మూడు రోజులపాటు తాడేపల్లి ప్యాలెస్ లో ఉంటూ పార్టీ శ్రేణులకు స్పష్టమైన ఆదేశాలు జారీ చేసేవారు. కానీ ఈ వారం ఇక్కడికి రాకపోవడం మాత్రం చర్చకు దారితీసింది.మధ్యం కుంభకోణం కేసు వైయస్సార్ కాంగ్రెస్ పార్టీలో ప్రకంపనలు సృష్టిస్తోంది. దాదాపు ఈ కేసు తుది దశకు వచ్చింది. రాజంపేట ఎంపీ మిథున్ రెడ్డి అరెస్ట్ తో పతాక స్థాయికి చేరింది. తరువాత అరెస్టు జగన్మోహన్ రెడ్డి దేసని ప్రచారం నడుస్తోంది. అందుకే ఢిల్లీ స్థాయి లాబీయింగ్ చేసేందుకు ఆయన బెంగళూరులో ఉండిపోయారన్న ప్రచారం అయితే మాత్రం జోరుగా నడుస్తోంది. ఢిల్లీ నుంచి మాత్రం సరైన సహకారం లేకుంటే మాత్రం ఆయన తాడేపల్లికి వచ్చి మధ్యం కుంభకోణం పై ప్రెస్ మీట్ పెట్టే అవకాశం ఉంది. మరి ఏం జరుగుతుందో చూడాలి.

రోజూ నోరు తెస్తున్న తంటా

తిరుపతి, జూలై 25 వైసీపీ మాజీ మంత్రి రోజా లాంటి వారు అస్సెట్ అవుతారనుకుంటే భారంగా మారుతున్నారు. బరువుగా పార్టీకి తయారవుతున్నారు. అరెస్ట్ కూస్తో కూస్తో వైసీపీ సానుభూతి లభిస్తుందని భావిస్తే, రోజా లాంటి వారితో ఉన్నదంతా తుడిచిపెట్టుకుపోతుంది. రోజా చేస్తున్న వ్యాఖ్యలు రాజకీయంగానే కాదు.. సాధారణ జనానికి కూడా మంట తెప్పిస్తున్నాయి. రోజా లాంటి నేతల నోళ్లను కొన్నాళ్లపాటు అదుపులో పెట్టకపోతే జగన్ కు వచ్చే ఎన్నికల్లోనూ తీరని నష్టం జరుగుతుందన్న విశ్లేషణలో వాస్తవముంది. రోజా నోటికి ఫాస్టర్ వేయాలని సొంత పార్టీ నేతలే కోరుతున్నారంటే ఆమె ఏ రేంజ్ లో మూల్గిందో అర్థం చేసుకోవచ్చు. ఇప్పటికైనా జగన్ ఇటువంటి నేతల విషయంలో సీరియస్ డెసిషన్ తీసుకోవాలంటున్నారు ఆర్కే రోజాపై నగరి ఎమ్మెల్యే గాలి భాను ప్రకాష్ రెడ్డి చేసిన వ్యాఖ్యలను తప్పుపట్టాల్సిందే. అయితే ఆ వ్యాఖ్యలతో వచ్చిన సానుభూతిని రోజా తన వ్యాఖ్యలతో తనకు తానే చెరిపేసుకున్నారు. పార్టీని కూడా డ్యామేజ్ చేశారు. నగరిలో నిర్వహించిన రికాలింగ్ చంద్రబాబు కార్యక్రమంలో పాల్గొన్న రోజా రాష్ట్రంలో ఎమ్మెల్యేలుగా గాలిలో గెలిచిన గాలిగాళ్లే ఎక్కువైపోయారంటూ విమర్శలు చేశారు. చంద్రబాబు, పవన్ కల్యాణ్, నారా లోకేష్ ఏకెండ్ నాయకులు అని పైర్ అయ్యారు. ఒక్కరు కూడా ప్రజల దగ్గరికి వెళ్లి వాళ్ల కష్టం ఎంతో అడగరని రోజా అన్నారు. వైసీపీ అధికారంలోకి వస్తే టీడీపీ, జనసేన నేతలు అమెరికా పారిపోవాలని చెప్పారు. చంద్రబాబు డబ్బులు ఎక్కువగా ఇస్తున్నారని అందుకే పవన్ కల్యాణ్ కు పిచ్చి బాగా ముదిరిపోయిందంటూ ఆరోపించారు... రాష్ట్రంలో గాలిలో గెలిచిన గాలిగాళ్లు ఎక్కువైపోయారు. ఇప్పుడే హైదరాబాద్ కు పారిపోయే వాళ్లు.. రేపు జగన్నన్న ప్రభుత్వం వస్తే వీళ్లు హైదరాబాద్ కాదు.. అమెరికాకు పారిపోతారంటూ రోజా చేసిన వ్యాఖ్యలు పార్టీని ఖచ్చితంగా ఇబ్బంది పెట్టేవే. ఆ రోజు మిమ్మల్ని కాపాడటానికి ఎవ్వరు ఉండరని, వీళ్లని నమ్మితే ఈరోజు వైఎస్సార్ కాంగ్రెస్ పార్టీ వాళ్లని మీరు టార్గెట్ పెట్టినా.. కేసులు పెట్టించినా.. కొట్టినా.. దానికి 100 రెట్లు మీకు వడ్డీతో కూడా తిరిగి ఇచ్చేస్తామంటూ రోజా చేసిన హెచ్చరికలతో కాస్తో కూస్తో వైసీపీ నేతల వరస అరెస్ట్ లతో వచ్చిన సానుభూతి పోయిందని అంటున్నారు. రోజాకు ఆవేశం తప్పు ఆలోచన లేదని, సినీ రంగం నుంచి రావడంతో డైలాగులు ఆకట్టుకునేలా అనిపించినా అవి మాత్రం వచ్చే ఓట్లను రాకుండా చేస్తాయన్న కామెంట్స్ వినపడుతున్నాయి.

కాకాణి... ఓవేర్... ఇప్పుడు అనిల్

నెల్లూరు, జూలై 25, నెల్లూరులో మరో వైసీపీ కీలక నేత చుట్టూ ఉచ్చు బిగుస్తోంది. కూటమి హిట్ లిస్ట్ లో ఉన్న లీడర్లలో మాజీ మంత్రి అనిల్ కుమార్ యాదవ్ కూడా ఒకరని టీడీపీ నేతలు ఆఫ్ ది రికార్డులో చెబుతూ వస్తున్నారు. ఈ క్రమంలోనే ఓడినప్పటి నుంచి నెల్లూరుకు దూరంగా ఉంటూ తన పని తాను చేసుకుంటున్నారని అనిల్ కుమార్ యాదవ్. అయితే లేదెట్టగా మైనింగ్ కేసులో అనిల్ కుమార్ కు ఉచ్చు బిగిసేలా కనిపిస్తోంది. క్వాడ్ అక్రమ తవ్వకాలతో వందల కోట్లు పోగేసారని ఆరోపిస్తూ నెల్లూరుకు చెందిన వైసీపీ నేతలను పోలీసులు అరెస్టు చేస్తున్నారరుస్తుం మైన్స్ తవ్వకాల్లో నెల్లూరు జిల్లాకు చెందిన మాజీమంత్రి కాకాణి గోపర్స్ రెడ్డి ఇప్పటికే అరెస్ట్ అయి జైలులో ఉన్నారు. ఇక వైసీపీ ద్వితీయ శ్రేణి నాయకుడు శ్రీకాంత్ రెడ్డిని పోలీసులు హైదరాబాద్ అదుపులోకి తీసుకున్నారు. ఆయన ఇచ్చిన సమాచారంతో మాజీ మంత్రి అనిల్ కుమార్ యాదవ్ కు ఉచ్చు బిగిస్తున్నట్లు చెబుతున్నారు. ఇప్పుడు శ్రీకాంత్ రెడ్డి వాంగ్మూలం ఆధారంగా అనిల్ కుమార్ యాదవ్ పై చర్యలు తీసుకుంటే నెల్లూరులోని ముఖ్యమైన ఇద్దరు నేతలు ఇరుక్కున్నట్లేనని అంటున్నారు.అక్రమ క్వార్డ్ తవ్వకాలతో సంపాదించిన సొమ్ముతో రియల్ ఎస్టేట్ వ్యాపారం చేసినట్లు శ్రీకాంత్ రెడ్డి విచారణలో చెప్పారంటున్నారు. లీజు గడువు ముగిసినా రుస్తుం మైన్ నుంచి క్వార్డ్స్ తీశామని.. మాజీ మంత్రి కాకాణి, అనిల్ కుమార్ యాదవ్ అందరూ గూడూరు, సైదాపురం, చిల్లకూరు, వెంకటగిరి ప్రాంతాల్లో మామూళ్లు వసూలు చేశామని శ్రీకాంత్ రెడ్డి వాంగ్మూలం ఇచ్చారటలన్న క్వార్డ్స్ రూ.7వేల నుంచి రూ.10 వేలు వసూలు చేసినట్లు పోలీసుల విచారణలో తేలిందని చెబుతున్నారు. మైనింగ్ ద్వారా వసూలు చేసిన డబ్బుతో భారీగా భూములు కొని,వందల ఎకరాల భూమిలో రియల్ వెంచర్లు వేశారనే అలిగిషన్ ఉంది. అక్రమ మైనింగ్ కేసులో ఇప్పటికే 12 మందిని పోలీసులు అరెస్టు చేశారు. వీరిలో కాకాణి 2 నెలలుగా రిమాండ్లో ఉన్నారు. త్వరలోనే అనిల్ కుమార్ యాదవ్ కు అరెస్టు చేస్తారని ప్రచారం జరుగుతోంది.మాజీ మంత్రి అనిల్ కుమార్ యాదవ్ ముందు నుంచి టీడీపీకి టార్గెట్ గా ఉన్నారన్న ప్రచారం జరుగుతోంది. 2014లో టీడీపీ పవర్ లో ఉన్నప్పుడు అపోజిషన్ లో ఆయన చేసిన హడావుడి ఒక ఎత్తు అయితే. 2019లో వైసీపీ అధికారంలోకి వచ్చాక మంత్రిగా ఉన్నప్పుడు చంద్రబాబు, లోకేష్, పవన్ ను ఉద్దేశించి అనిల్ కుమార్ చేసిన వ్యాఖ్యలు కూటమి ఇంకా మరిచిపోలేదంటున్నారు.టైమ్ చూసే..అన్ని ఆధారాలు దొరికినప్పుడు ఏదో ఒక కేసులో అనిల్ కుమార్ ను రౌండ్స్ చేస్తారని కూటమి పవర్ లోకి వచ్చినప్పటి నుంచి ప్రచారం జరుగుతోంది. అయితే శ్రీకాంత్ రెడ్డి అరెస్ట్ తో అనిల్ కుమార్ వసూళ్ల దండా..అక్రమ మైనింగ్ వ్యాపారం మొత్తం వెలుగులోకి వచ్చిందని అంటున్నారు. పక్కా ఆధారాలు దొరికాయని..శ్రీకాంత్ రెడ్డి వాంగ్మూలంతో అనిల్ కుమార్ ఇరికిపోవడం పక్కా అన్న ప్రచారం బయలుదేరింది. ఈనేపథ్యంలోనే ఈ ఏకెండ్ లో అనిల్ కుమార్ అరెస్ట్ ఉండొచ్చన్న ఊహాగానాలు వినిపిస్తున్నాయి. ఏం జరగబోతుందో చూడాలి మరి.



నగరం పాలిశుద్ధ నిర్వహణ పట్ల ప్రత్యేక శ్రద్ధ వహించాలి...

జిల్లా కలెక్టర్ మరియు రామగుండం మున్సిపల్ కార్పొరేషన్ ప్రత్యేక ఆధికారి కోమల శ్రీ హర్ష ప్రతి డివిజన్ లో వారానికి రెండుసార్లు ఫాగింగ్ చేయాలి. రామగుండం నగరంలో విస్తృతంగా పర్యటించిన జిల్లా కలెక్టర్.

గోదావరిఖని, రామగుండం మున్సిపల్ కార్పొరేషన్ లో పారిశుధ్య నిర్వహణ పట్ల ప్రత్యేక శ్రద్ధ వహించాలని జిల్లా కలెక్టర్ మరియు రామగుండం మున్సిపల్ కార్పొరేషన్ ప్రత్యేక అధికారి కోమల శ్రీ హర్ష తెలిపారు. శుక్రవారం జిల్లా కలెక్టర్ కోమల శ్రీ హర్ష రామగుండం నగరంలో స్థానిక సంస్థల అదనపు కలెక్టర్ మరియు రామగుండం కార్పొరేషన్ ఇంచార్జ్ కమిషనర్ జే.అరుణ శ్రీ తో కలిసి విస్తృతంగా పర్యటించారు.నగర కార్పొరేషన్ పురపాలక కార్యాలయంలో పారిశుధ్య నిర్వహణ, ఇంజనీరింగ్, ట్రాన్స్ ప్లానింగ్, రెవెన్యూ వసూళ్ల పై కలెక్టర్ రివ్యూ నిర్వహించారు. అనంతరం శివాజీ నగర్ మార్కెట్ ఏరియా, కళ్యాణ్ నగర్ విద్యుత్ లైన్ వసూలు, ఊర్వసి టాకీస్, సిరి ఫంక్షన్ హాల్ సమావంంలోని అడ్డగుంటపల్లి లో నిర్మాణం అవుతున్న డ్రెయిన్ డి సిల్లింగ్, మార్బుండేయ కాలనీ, శాలపల్లి రోడ్డు ప్రాంతాలలో జరుగుతున్న సిని రోడ్డు నిర్మాణ వసూలు కలెక్టర్ క్షేత్రస్థాయిలో పరిశీలించారు. ఈ సందర్భంగా జిల్లా కలెక్టర్ మరియు రామగుండం కార్పొరేషన్ ప్రత్యేక అధికారి కోమల శ్రీ హర్ష మాట్లాడుతూ, నగరంలో పారిశుధ్య నిర్వహణకు ప్రత్యేక చర్యలు తీసుకోవాలని, డెంగ్యూ మలేరియా వంటి సీజనల్ వ్యాధుల వ్యాప్తి నియంత్రణకు కృషి చేయాలని ఆదేశించారు. మురుగు కాల్వల డిసిల్లింగ్ రెగ్యులర్ గా చేయాలని అన్నారు . ప్రతి డివిజన్ పరిధిలో వారానికి రెండు సార్లు ఫాగింగ్ చేయాలని, అవసరమైన ఫాగింగ్ యంత్రాలను అదనంగా కొనుగోలు చేయాలని,దోమల నివారణకు ప్రణాళికాబద్ధంగా చర్యలు తీసుకోవాలని కలెక్టర్ తెలిపారు. శివాజీ నగర్ మార్కెట్ ఏరియా వసూలు త్వరగా పూర్తయ్యేలా చూడాలని, బయట ఎక్కడ వ్యాపారాలు అమ్ముకుండా మార్కెట్ లో మాత్రమే అమ్మేలా చూడాలని కలెక్టర్ తెలిపారు. ఊర్వసి టాకీస్ సమావంంలోని డ్రెయిన్ నిర్మాణ వసూలు త్వరగా పూర్తి చేయాలని కలెక్టర్ తెలిపారు. అడ్డగుంట పల్లి సిరి ఫంక్షన్ హాల్ వద్ద డ్రెయిన్ డి సిల్లింగ్ వసూలు పరిశీలించి వాన కాలంలో ఎక్కడ నీరు నిల్వ ఉండకుండా చర్యలు తీసుకోవాలని అధికారులకు సూచించారు. కళ్యాణ్ నగర్ లో విద్యుత్ వసూలు తరలింపు వసూలు వేగవంతంగా పూర్తి చేయాలని అన్నారు. మార్బుండేయ కాలనీ రోడ్డు వద్ద ఎక్కడ గుంతలు లేకుండా చూడాలని అన్నారు. శాలపల్లి రోడ్డు వద్ద 2 కోట్లతో నిర్మాణం అవుతున్న సిని రోడ్డు వసూలు నాణ్యతతో పూర్తి చేయాలని కలెక్టర్ సంబంధిత అధికారులను ఆదేశించారు. అనంతరం గోదావరిఖని మార్బుండేయ కాలనీలోని మహాత్మా జ్యోతిబాపూలే వసతి గృహాన్ని పరిశీలించి వసతి గృహం లో ఉన్న వసతుల ఏర్పాట్లను పరిశీలించి విద్యార్థులకు ఆధునిక బోధన మరియు నాణ్యమైన భోజనం అందించాలని సంబంధిత అధికారులను ఆదేశించారు.

చెత్త ఇవ్వండి... డబ్బులు తీసుకోండి

విజయవాడ, జూలై 25,ఆంధ్రప్రదేశ్ పంచాయతీ రాజ్ శాఖ గ్రామాలను పరిశుభ్రంగా ఉంచేందుకు సరికొత్త కార్యక్రమాన్ని ప్రారంభించింది. స్వచ్ఛ రథం పేరుతో ఈ కార్యక్రమాన్ని అమలు చేస్తున్నారు. ఈ కార్యక్రమంలో భాగంగా.. సిబ్బంది ప్రతి ఇంటికి వెళ్లి పనికిరాని వస్తువులను సేకరిస్తారు. వాటికి బదులుగా డబ్బులు లెక్కించి, అవసరమైన సరుకులు ఇస్తారు. గుంటూరు జిల్లాలో ఈ కార్యక్రమం ఈ నెల 10న ప్రారంభమైన సంగతి తెలిసిందే.. తాజాగా ఎన్టీఆర్ జిల్లాలో ఆగస్టు 1 నుంచి ప్రారంభించడానికి ఏర్పాట్లు చేశారు. పైలట్ ప్రాజెక్టుకు ఎంపిక చేశారు. ఈ మేరకు ఒక వాహనాన్ని అద్దెకు తీసుకున్నారు.. దానిని స్వచ్ఛ రథంలా మార్చారు. ఆగస్టు 1 నుంచి అధికారులు రోజూ రెండు వార్డులు తిరిగేలా ఈ కార్యక్రమాన్ని ప్లాన్ చేశారు. ఈ మేరకు వారంలో రెండు సార్లు గ్రామాల్లో ఇళ్ల దగ్గరకు వెళ్లి చెత్తను సేకరిస్తారు.. వాటికి బదులు డబ్బులు లెక్కగట్టి వాహనం వెనుక భాగంలో ఉండే నిత్యావసర సరుకులు ఇస్తారు. వాహనం ముందు భాగంలో పొడి చెత్తను ఉంచుతారు. ఈకార్యక్రమం విజయవంతమైతే ఇతర ప్రాంతాలకు కూడా విస్తరిస్తామంటున్నారు.గుంటూరు జిల్లాలో ఈ కార్యక్రమాన్ని ఇప్పటికే అమలు చేస్తున్నారు. పలు గ్రామాల్లో స్వచ్ఛ రథం ద్వారా చెత్త, వ్యర్థాలను సేకరించి వాటికి డబ్బులు విలువ కట్టి సరుకులు ఉచితంగానే అందజేస్తున్నారు. గుంటూరు సమావంలోని 11 గ్రామాలకు స్వచ్ఛ రథం ప్రతి 15 రోజులకోసారి వెళ్లేలా ప్లాన్ చేశారు. ప్రజలు తడి, పొడి చెత్తను వేర్వేరుగా డబ్బాల్లో వేయాలని సూచిస్తున్నారు. ప్రజలు ఆ వ్యర్థాలను తీసుకొచ్చి స్వచ్ఛ రథం దగ్గర అప్పగిస్తే.. తూకం వేసి కిలోకి రూ. 16 నుంచి రూ. 20 వరకు విలువ కడుతున్నారు. ఆ తర్వాత ఆ విలువను బట్టి నిత్యావసరాలు, వస్తువులు అందజేస్తున్నారు. స్వచ్ఛ రథం సిబ్బందికి ప్యాకెట్లు, ప్యాకింగ్ కవర్లు, పాత పేపర్లు, గాజు సీసాలు, ప్లాస్టిక్ బాటిల్స్, కవర్లు, పనికిరాని వస్తువులు, అట్టలు, ఎలక్ట్రానిక్స్ వ్యర్థాలు, కంప్యూటర్లు సంబంధించిన వస్తువులు, నూనె డబ్బాలు ఇలా పనికిరాని వస్తువుల్ని తీసుకొచ్చి ఇవ్వచ్చు. ఈ స్వచ్ఛ రథం పర్యవేక్షణ కోసం సచివాలయంలోని ఓ ఉద్యోగిని కేటాయించారు అధికారులు.

సరస్వతి శిశు మందిర్ ఉన్నత పాఠశాలలో

ఈనెల27,28 న క్రీడా పోటీలు

బేతంచర్ల: బేతంచర్ల పట్టణంలోని సరస్వతి శిశు మందిరం ఉన్నత పాఠశాలలోఈనెల 27,28వ తేదీలలో క్రీడా పోటీలు నిర్వహిస్తున్నట్లు స్కూల్ కమిటీ గారీ హుస్సేన్ రెడ్డి,మారుతి శర్మ,గుండా గోపాల్ తెలిపారు.అనంతరం వారు మాట్లాడుతూ విద్యార్థి విద్యార్థినులకు చదువుతోపాటు సాంప్రదాయంతోపాటు విద్యార్థి విద్యార్థినులు దృఢంగా ఉండడం కోసం క్రీడా పోటీలు నిర్వహిస్తున్నట్లు తెలిపారు.ఈ క్రీడా పోటీల్లో విద్యార్థి విద్యార్థినులు దాదాపు 400 నుండి 500 వరకు విద్యార్థులు ఈ క్రీడలలో పాల్గొంటున్నారని తెలిపారు.ఈ క్రీడాలు సరస్వతి శిశు మందిర్ ఉన్నత పాఠశాల,శేపారెడ్డి ఉన్నత పాఠశాలల నందు నిర్వహిస్తున్నట్లు తెలిపారు.ఈ కార్యక్రమంలో మద్దిలేటిస్వామి,సురేష్లక్ష్మి నారాయణ,కందగడ్డల మాణిక్యం శెట్టి,ఉపాధ్యాయ సిబ్బంది పాల్గొన్నారు.

సాయిబాబా దేవాలయాలే లక్ష్యంగా చోలీలు

చందానగర్,చందానగర్ మియాపుర పోలీస్ స్టేషన్ పరిధిలో దేవాలయాల్లో వరస చోలీలు జరుగుతున్నాయి. దుండగులు హుండిలను పగలగొట్టి డబ్బులు ఎత్తుకెళ్లారు. చందానగర్ పోలీస్ స్టేషన్ పరిధిలోని సాయిబాబా మందిరంలో దొంగతనానికి పాల్పడ్డారు. అదేవిధంగా మియాపూర్ సాయిబాబా గుడి లోను హుండిలను పగలగొట్టి డబ్బులు ఎత్తుకెళ్లారు. దేవాలయాల ఆర్కుకులు పోలీసులకు సమాచారం అందించారు. మియాపూర్,చందానగర్ పోలీసులు క్లాస్ టీం ద్వారా ఆధారాలు సేకరిస్తున్నారు. సీసీటీవీ కెమెరాలను పరిశీలిస్తున్నారు. చందానగర్ మియాపుర పోలీస్ స్టేషన్ పరిధిలో దేవాలయాలోని హుండిలను లక్ష్యంగా చేసుకుని దొంగతనాలకు పాల్పడుతున్నారు దుండగులు. నెల రోజుల్లో మూడు దేవాలయాల్లో దొంగతనానికి పాల్పడ్డారు. హుండిలను ఎత్తుకెళ్లిన నిండుతులను పోలీసులు ఇప్పటివరకు పట్టుకోకపోవడంతో భక్తులు ఆగ్రహం వ్యక్తం చేస్తున్నారు.

